

उच्च व तंत्र शिक्षण विभागांतर्गत शासकीय व
अनुदानित महाविद्यालयातील व्यावसायिक
अभ्यासक्रमांचे प्रवेश आयुक्त, राज्य
सामाईक प्रवेश परीक्षा यांच्यामार्फत
करण्याबाबत....

महाराष्ट्र शासन
उच्च व तंत्र शिक्षण विभाग
शासन निर्णय क्र. टीईएम-२०१५/प्र.क्र.५४९/तांशि-४
मंत्रालय विस्तार भवन, मादाम कामा मार्ग,
हुतात्मा राजगुरु चौक, मुंबई ४०० ०३२.
दिनांक: २७ नोव्हेंबर, २०१५

- वाचा:-** १) शासन अधिसूचना, उच्च व तंत्र शिक्षण विभाग, क्र. संकीर्ण-२०१५/प्र.क्र.२५२/तांशि-४,
दि.१६/६/२०१५.
२) शासन निर्णय, उच्च व तंत्र शिक्षण विभाग, क्र. टीईएम-२०१५/१२१०/प्र.क्र.४३९/तांशि-४,
दि.२४/९/२०१५.

प्रस्तावना :

राज्यातील विनाअनुदानित खाजगी व्यावसायिक शिक्षण संस्थांमधील प्रवेशाचे नियमन करणे व
शुल्क निश्चित करण्यासाठी आणि त्याच्याशी संबंधित बाबींसाठी तरतूद करण्याकरिता महाराष्ट्र
विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम,
२०१५ प्रसिध्द करण्यात आला आहे. तसेच उच्च व तंत्र शिक्षण विभागाच्या नियंत्रणाखालील
व्यावसायिक अभ्यासक्रम शासन अधिसूचना क्र. संकीर्ण-२०१५/प्र.क्र.२५२/तांशि-४,
दिनांक १६/६/२०१५ अन्वये घोषित करण्यात आले आहेत. ह्या व्यावसायिक अभ्यासक्रमांच्या सामाईक
प्रवेश परीक्षा घेण्यासाठी व केंद्रीभूत प्रवेश प्रक्रियेद्वारे प्रवेश करण्यासाठी आयुक्त, राज्य सामाईक प्रवेश
परीक्षा यांची नियुक्ती वरील अधिनियमाच्या कलम १० अन्वये करण्यात आली आहे.

२. शासन निर्णय, उच्च व तंत्र शिक्षण विभाग, क्र.टीईएम-२०१५/१२१०/प्र.क्र.४३९/तांशि-४
दि.२४/९/२०१५ अन्वये, तंत्र शिक्षण संचालनालयाच्या अखत्यारितील ज्या पदवी/पदव्युत्तर पदवी/
पदविका व्यावसायिक अभ्यासक्रमांचे प्रवेश सामाईक प्रवेश परीक्षा व / किंवा केंद्रीभूत प्रवेश प्रक्रियेद्वारे
करण्यात येणार आहेत, त्या अभ्यासक्रमासंदर्भातील प्रवेश हे राज्य स्तरावर अथवा केंद्राच्या कोणत्या
समुचित सक्षम प्राधिका-यामार्फत घेण्यात येणार आहेत, याबाबतचा सविस्तर तपशील देण्यात आला
आहे. या शासन निर्णयान्वये राज्यस्तरावर घेण्यात येणाऱ्या संबंधित व्यावसायिक अभ्यासक्रमांची

प्रवेश प्रक्रिया ही महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ मधील कलम १० अन्वये आयुक्त, राज्य सामायिक प्रवेश परीक्षा कक्ष यांचेमार्फत करणे अपेक्षित आहे. तथापि, सदर अधिनियमात खाजगी विनाअनुदानित व्यावसायिक अभ्यासक्रमांच्या प्रवेशाच्या नियमनाची तरतूद करण्यात आली असल्याने खाजगी विनाअनुदानित अभ्यासक्रमांबरोबरच शासकीय व अनुदानित महाविद्यालयातील व्यावसायिक अभ्यासक्रमांच्या प्रवेशासाठी एक खिडकी पद्धतीने एकच प्रवेश प्रक्रिया अंमलात आणण्याचे शासनाच्या विचाराधीन होते.

शासन निर्णय :

शासन निर्णय, उच्च व तंत्र शिक्षण विभाग, क्र.टीईएम-२०१५/१२१०/ प्र.क्र.४३९/ तांशि-४ दि.२४/९/२०१५ अन्वये, तंत्र शिक्षण संचालनालयाच्या अखत्यारितील ज्या पदवी/पदव्युत्तर पदवी/पदविका व्यावसायिक अभ्यासक्रमांना राज्याची सामाईक प्रवेश प्रक्रिया लागू केली आहे व/किंवा ज्यांचे प्रवेश केंद्रीभूत प्रवेश प्रक्रियेद्वारे करण्यात येणार आहेत, अशा सर्व व्यावसायिक अभ्यासक्रमांचे, खाजगी विनाअनुदानित व शासकीय आणि अनुदानित संस्थांमधील, प्रवेश हे महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ च्या कलम १० अनुसार केंद्रीभूत प्रवेश प्रक्रियेद्वारे आयुक्त, राज्य सामायिक प्रवेश परीक्षा कक्ष यांच्यामार्फत एकत्रितपणे अभ्यासक्रमनिहाय एक खिडकी पद्धतीनुसार करण्यात येतील.

२. तसेच उपरोक्त संदर्भ क्र. २) च्या शासन निर्णयानुसार केंद्र शासनाच्या समुचित प्राधिकरणांमार्फत ज्या व्यावसायिक अभ्यासक्रमांचे प्रवेश त्यांच्या संबंधित सामायिक प्रवेश परीक्षेच्या आधारे करण्यात येणार आहेत, त्या शासकीय, अनुदानित व विनाअनुदानित व्यावसायिक अभ्यासक्रमांची राज्यस्तरावरील केंद्रीभूत प्रवेश प्रक्रिया देखील एकत्रितपणे अभ्यासक्रमनिहाय एक खिडकी पद्धतीने आयुक्त, राज्य सामायिक प्रवेश परीक्षा कक्ष यांच्यामार्फत राबविण्यात येईल.

३. उपरोक्तप्रमाणे आयुक्त, राज्य सामायिक प्रवेश परीक्षा कक्ष यांच्याद्वारे एक खिडकी पद्धतीने करण्यात येणाऱ्या, सोबतच्या परिशिष्ट-अ मधील, सर्व व्यावसायिक अभ्यासक्रमांची प्रवेश प्रक्रिया ही शासनाने अधिनियमांतर्गत विहित केलेल्या नियमान्वये करण्यात येईल.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक २०१५११२७१३१७४०४२०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.किरण पाटील)
उपसचिव, महाराष्ट्र शासन

प्रति,

१. अपर मुख्य सचिव, वैद्यकीय शिक्षण व औषधीद्रव्ये विभाग, मंत्रालय, मुंबई
२. अपर मुख्य सचिव (कृषि), कृषि, पशुसंवर्धन, दुग्ध विकास व मत्स्य व्यवसाय विभाग, मंत्रालय, मुंबई
३. आयुक्त, राज्य सामायिक प्रवेश परीक्षा तथा सचिव, प्रवेश व शुल्क नियामक प्राधिकरण, शासकीय तंत्रनिकेतन इमारत ४९, खेरवाडी, अलियावर जंग मार्ग, बांद्रा (पूर्व), मुंबई-४०००५१
४. संचालक, तंत्र शिक्षण, महाराष्ट्र राज्य, मुंबई
५. संचालक, वैद्यकीय शिक्षण व संशोधन, महाराष्ट्र राज्य, मुंबई
६. महासंचालक, कृषि शिक्षण व संशोधन परिषद, महाराष्ट्र राज्य, पुणे
७. उप सचिव (मशि), उच्च व तंत्र शिक्षण विभाग, मंत्रालय, मुंबई
८. कक्ष अधिकारी (तांशि-५/तांशि-६), उच्च व तंत्र^१ शिक्षण विभाग, मंत्रालय, मुंबई
९. सर्व सहसंचालक, तंत्र शिक्षण, विभागीय कार्यालये
१०. संचालक, महाराष्ट्र राज्य तंत्र शिक्षण मंडळ, बांद्रा (पूर्व), मुंबई.
११. मा.मंत्री, उच्च व तंत्र शिक्षण यांचे खाजगी सचिव.
१२. मा.राज्यमंत्री, उच्च व तंत्र शिक्षण यांचे खाजगी सचिव.
१३. निवड नस्ती/तांशि-४.

शासन निर्णय क्र.टीईएम-२०१५/प्र.क्र.५४९/तांशि-४, दिनांक २७/११/२०१५ सोबतचे

परिशिष्ट-अ

१) तंत्र शिक्षण संचालनालयाच्या अखत्यारितील ज्या व्यावसायिक अभ्यासक्रमांना राज्य सामायिक प्रवेश परीक्षा आणि केंद्रीभूत प्रवेश प्रक्रिया लागू राहणार आहे व ज्यांची संपूर्ण प्रवेश प्रक्रिया एक खिडकी पध्दतीने आयुक्त, राज्य सामाईक प्रवेश परीक्षा कक्ष यांचेमार्फत राबविली जाणार आहे, त्या अभ्यासक्रमांचा तपशिल :

अ.क्र.	अभ्यासक्रमाचे नांव
अ	पदवी अभ्यासक्रम
१.	प्रथम वर्ष अभियांत्रिकी
२.	प्रथम वर्ष औषधनिर्माणशास्त्र
३.	प्रथम वर्ष हॉटेल मॅनेजमेंट अँड कॅटरिंग टेक्नॉलॉजी
ब	पदव्युत्तर पदविका
१.	पीजीडीएम/पीजीडीबीएम
क	पदव्युत्तर पदवी
१.	वास्तुशास्त्र (एम आर्च)
२.	एमबीए/एमएमएस
३.	प्रथम वर्ष व द्वितीय वर्ष एमसीए
४.	प्रथम वर्ष हॉटेल मॅनेजमेंट अँड कॅटरिंग टेक्नॉलॉजी,
५.	फार्म डी

२) ज्या पदवी/पदव्युत्तर पदवी अभ्यासक्रमाची सामायिक प्रवेश परीक्षा ही अखिल भारतीय तंत्र शिक्षण परिषद, काऊन्सिल ऑफ आर्किटेक्चर इ सारख्या समुचित प्राधिकरण अथवा केंद्र शासनाच्या अखत्यारितील सक्षम प्राधिका-यांमार्फत घेण्यात येतात व त्या परीक्षेतील गुणांच्या आधारे राज्याच्या केंद्रीभूत प्रवेश प्रक्रियेच्या माध्यमातून आयुक्त, राज्य सामाजिक प्रवेश परीक्षा कक्ष यांचेमार्फत राज्यातील संबंधित महाविद्यालयांमध्ये एक खिडकी पध्दतीने प्रवेश देण्यात येणार आहेत, अशा व्यावसायिक अभ्यासक्रमांचा तपशिल :

अ.क्र	अभ्यासक्रमाचे नांव	सामायिक प्रवेश परीक्षेचा स्तर
अ	पदवी अभ्यासक्रम	
१	प्रथम वर्ष वास्तुशास्त्र	वास्तुकला परिषदेमार्फत (COA) आयोजित NATA ची प्रवेश परीक्षा
ब	पदव्युत्तर पदवी	
१	अभियांत्रिकी (एम.ई./एम.टेक.)	आय.आय.टी. मार्फत आयोजित GATE परीक्षा
३	औषधनिर्माणशास्त्र (एम फार्म)	अखिल भारतीय तंत्र शिक्षण परिषदेमार्फत (AICTE) आयोजित GPAT परीक्षा

३. ज्या व्यावसायिक अभ्यासक्रमांना राज्य सामायिक प्रवेश परीक्षा लागू राहणार नाही, परंतु आयुक्त, राज्य सामाजिक प्रवेश परीक्षा कक्ष यांचेमार्फत केंद्रीभूत प्रवेश प्रक्रीयेच्या माध्यमातून प्रवेश प्रक्रीयेद्वारे प्रवेश करण्यात येणार आहेत, अशा व्यावसायिक अभ्यासक्रमांबाबतचा तपशिल :

अ.क्र.	अभ्यासक्रमाचे नांव
अ	पदविका (पोस्ट एच.एस.सी.)
१	अभियांत्रिकी
२	औषधनिर्माणशास्त्र
३	हॉटेल मॅनेजमेंट अँड कॅटरिंग टेक्नॉलॉजी

ब	पदविका (पोस्ट एस.एस.सी.)
१	अभियांत्रिकी
क	थेट द्वितीय वर्ष (पोस्ट एस.एस.सी.)
१	अभियांत्रिकी पदविका
ड	थेट द्वितीय वर्ष पदवी
१	अभियांत्रिकी
२	औषधनिर्माणशास्त्र